

संपादकीय

जातीय जनगणना की मांग

कांग्रेस नेता राहुल गांधी ने जातीय जनगणना कराए जाने की मांग को दोहराते हुए कहा कि उनकी पार्टी सत्ता में आने के बाद किसी भी कीमत जातीय जनगणना करवा कर रहेगी।

पटना में ‘सविधान सुरक्षा सम्मेलन’ को संबोधित करते हुए राहुल ने कहा कि इस बाबत उन्होंने संसद में भी प्रधानमंत्री नरेन्द्र मोदी की मौजूदगी में स्पष्ट कहा है कि सविधान को कमजोर करने और हाशिए पर पड़े समुदायों की अनदेखी नहीं करने दी जा सकती।

राहुल आरोप लगा चुके हैं कि भाजपा और आरएसएस यह कृत्य कर रहे हैं। यह भी आरोप लगा चुके हैं कि संघ प्रमुख मोहन भागवत का ‘सच्ची आजादी’ वाला बयान ‘देश के सविधान के खिलाफ है’। बेशक, आर्थिक प्रगति में समाज के हर हिस्से की भागीदारी होना जरूरी है। इसी से समावेशी समाज की परिकल्पना मूर्ताकार हो सकती है, लेकिन हकीकत यह है कि समाज का एक बड़ा हिस्सा प्रगति में हिस्सेदार नहीं बन सका है। कांग्रेस के वरिष्ठ नेता ने भी इस तरफ ध्यान दिलाया है।

‘दलितों, अल्पसंख्यकों और सामाजिक रूप से हाशिए पर रह रहे समुदायों की आबादी देश की कुल जनसंख्या का नब्बे फीसद हैं, लेकिन वे व्यवस्था का हिस्सा नहीं हैं..यही कारण है कि हम जातीय जनगणना की मांग कर रहे हैं’ यह ध्यान दिलाते हुए राहुल ने बिहार में की गई जाति आधारित गणना को ‘फर्जी’ करार दिया।

कहा कि यह ‘लोगों को बेवकूफ बनाने वाली है।’ ऐसा है तो राहुल को सबसे पहले कांग्रेस शासित राज्यों और कांग्रेस के गठबंधन वाली सरकार शासित राज्य में भी जाति आधारित जनगणना कराई जानी चाहिए।

बिहार में जातीय गणना की गई थी न कि जातीय जनगणना, लेकिन इस तकनीकी पच्छड़े में न भी पड़ें तो इतना तो साफ है कि जातियों और समुदायों की वास्तविक संख्या का आंकड़ा न होने पर उनके लिए कल्याणकारी कार्यक्रम और योजनाओं का क्रियान्वयन बेमानी रहता है, और ऐसा होता भी रहा है।

शायद यह भी कारण रहा देश की संपत्ति में इन जातीय समूहों की हिस्सेदारी का आकलन आज भी हमारे पास नहीं है। कहना न होगा कि जातीय गणना या जातीय जनगणना-भले ही जो भी कहें-से ही हमें उन समूहों की सटीक संख्या मिल सकेगी जिन्हें लक्षित करके योजनाएं बनाकर क्रियान्वित की जा सकेंगी। समावेशी विकास तभी सुनिश्चित हो सकेगा।

चैंपियंस ट्रॉफी से पहले आईसीसी में उथल-पुथल, सीईओ ने छोड़ा पद

पाकिस्तान हो सकता है कारण

नईदिल्ली

चैंपियंस ट्रॉफी 2025 का आगाज 19 फरवरी से पाकिस्तान में होने वाला है. वनडे विश्व कप के बाद आईसीसी का ये सबसे बड़ा इवेंट होता है. इवेंट को सफलता पूर्वक संपन्न करना होस्ट के देश के साथ आईसीसी के लिए भी एक बड़ी चुनौती है. चैंपियंस ट्रॉफी 2025 लंबे समय से कई

मिसेज का ट्रेलर रिलीज, सान्या मल्होत्रा ने दिखाई घर-गृहस्थी संभालने वाली महिलाओं के संघर्ष की कहानी

एक्ट्रेस सान्या मल्होत्रा का नाम सामने आते ही दंगल फिल्म में उनका किरदार याद आ जाता है। इस फिल्म के बाद भी उन्होंने करियर में एक से बढ़कर एक फिल्मों में काम किया। मूवी कटहल और मीनाक्षी सुदवेश्वर में भी उनकी दमदार एक्टिंग को सराहा गया। इन दिनों उनकी मोस्ट अवेटेड फिल्म मिसेज की चल रही है। इसका इंतजार प्रशंसक लंबे समय से कर रहे थे। हालांकि, अब इससे जुड़ी गुड न्यूज सामने आ गई है।

मिसेज फिल्म के मेकर्स ने हाल

ही में ट्रेलर जारी किया। इसे देखने के बाद मिसेज की कहानी का अंदाजा भी लग गया है। यह एक हाउस वाइफ की कहानी को दर्शाती है। आमतौर पर इस तरह के विषय पर आधारित फिल्मों में आधुनिकता का ढोल पीटा जाता है, लेकिन सान्या मल्होत्रा स्टार मूवी समाज की उस महिला

नागा चैतन्य और साई पल्लवी की बहुप्रतीक्षित फिल्म थंडेल का ट्रेलर आउट

नागा चैतन्य, साई पल्लवी की आगामी मनोरंजक फिल्म थंडेल, जो 7 फरवरी को विभिन्न भाषाओं में शानदार रिलीज के लिए तैयार है, फिल्म प्रेमियों के बीच जबरदस्त दिलचस्पी पैदा कर रही है।

फिल्म के प्रमोशन ने पहले ही फिल्म प्रेमियों को तंत्र भावनाओं और एक्शन ब्लॉक के साथ आकर्षित किया है। आज, निर्माताओं ने फिल्म का ट्रेलर जारी किया। कल जारी किए गए ट्रेलर के प्रस्तावना को सभी तिमाहियों से अच्छी प्रतिक्रिया मिली।

ट्रेलर में रोचक और यथार्थवादी तत्व हैं, जो फिल्म प्रेमियों को आकर्षित कर रहे हैं। नागा चैतन्य को मछुआरे राजू के रूप में पेश किया गया है और यथार्थवादी लुक पाने के लिए उन्होंने उल्लेखनीय बदलाव किए हैं। ट्रेलर में रोमांटिक तत्व भरे हुए हैं और इसने राजू और बुज्जी थल्ली के बीच साझा गहरे प्रेम को उजागर किया है, जिसे बहुमुखी अभिनेता साई पल्लवी ने निभाया है।

उनकी कहानी तब मुश्किल में पड़ जाती है जब राजू पाकिस्तानी जलक्षेत्र में प्रवेश करता

है और पकड़ा जाता है। देशभक्ति के दृश्य और संवाद दर्शकों के दिलों को छूते हैं। ट्रेलर में थंडेल का अर्थ भी बताया गया है, जिसका मतलब लीडर होता है।

निर्देशक चंदू मोंडेती ने नागा चैतन्य और साई पल्लवी से बेहतरीन अभिनय करवाया है और शमदत सैनुदीन की सिनेमैटोग्राफी और देवी श्री प्रसाद के बैकग्राउंड स्कोर ने दर्शकों को कहानी में बांधे रखा।

यह फिल्म पाकिस्तानी सेना द्वारा पकड़े गए मछुआरों की वास्तविक जीवन की घटनाओं और जेलों में उनके द्वारा झेली गई यातनाओं पर आधारित है।

रिटेल डिजिटल पेमेंट्स की संख्या वित्त वर्ष 2023-24 में बढ़कर 16,146 करोड़ हुई : आरबीआई

नई दिल्ली

भारत के रिटेल डिजिटल पेमेंट सिस्टम में लेनदेन की संख्या बीते 12 वर्षों में 100 गुना बढ़कर वित्त वर्ष 2023-24 में 16,416 करोड़ हो गई है। वित्त वर्ष 2012-13 में लेनदेन की संख्या 162 करोड़ थी।

सेंट्रल बैंक की पेमेंट सिस्टम्स रिपोर्ट में बताया गया कि पेमेंट इन्फ्रास्ट्रक्चर और रिपोर्ट परफॉरमेंस में मजबूत वृद्धि आरबीआई द्वारा प्रकाशित डिजिटल पेमेंट इंडेक्स में भी स्पष्ट है, जिसमें पिछले छह वर्षों में चार गुना से अधिक वृद्धि देखी गई है, जो मार्च 2024 तक बढ़कर 445.40 हो गया है, जो कि मार्च 2018 में 100 था।

भारत में डिजिटल पेमेंट्स सिस्टम पिछले दशक में तेज वृद्धि हुई है।

रिपोर्ट में कहा गया, कैलेंडर वर्ष 2013 में 222 करोड़ डिजिटल लेनदेन हुए थे और इनकी वैल्यू 772 लाख करोड़ रुपये थी। कैलेंडर वर्ष 2024 में डिजिटल लेनदेन की वैल्यू बढ़कर 20,787 करोड़ और वैल्यू बढ़कर 2,758 लाख करोड़ रुपये हो गई है।

बीते पांच वर्षों में भारत में डिजिटल पेमेंट्स की वैल्यू में 6.7 गुणा और वैल्यू में 1.6 गुणा का इफाका हुआ है।

आरबीआई की रिपोर्ट में आगे बताया गया कि भारत के डिजिटल पेमेंट्स सिस्टम में यूनिफाइड पेमेंट इंटरफेस (यूपीआई) की हिस्सेदारी

2024 में बढ़कर 83 प्रतिशत हो गई है, जो कि 2019 में 34 प्रतिशत थी। इस दौरान अन्य पेमेंट सिस्टम्स जैसे आरटीजीएस, एनईएफटी, आईएमपीएस, क्रेडिट कार्ड और डेबिट कार्ड की हिस्सेदारी 66 प्रतिशत से गिरकर 17 प्रतिशत रह गई है।

रिपोर्ट में अनुसार, यूपीआई की वैल्यू में और वैल्यू बीते पांच वर्षों में 89.3 प्रतिशत और 86.5 प्रतिशत के सीएजीआर से बढ़ी है।

यूपीआई लेनदेन की वैल्यू बढ़कर 2024 में 17,221 करोड़ हो गई है, जो कि 2018 में 375 करोड़ थी। इस दौरान कुल लेनदेन की वैल्यू 5.86 लाख करोड़ रुपये से बढ़कर 246.83 लाख करोड़ रुपये हो गई है।

जियो साउंड पे सर्विस लॉन्च : जियोभारत फोन पर फ्री में मिलेगा यूपीआई भुगतान अलर्ट मुंबई

जियो गणतंत्र दिवस के अवसर पर अपनी नई सेवा 'जियो साउंड पे' लॉन्च कर रहा है, जो जियो भारत फोन पर आजीवन मुफ्त उपलब्ध होगी। यह सेवा बिना साउंड बॉक्स के यूपीआई भुगतान का ऑडियो अलर्ट प्रदान करेगी। इससे देशभर के पांच करोड़ से अधिक छोटे और सूक्ष्म व्यापारी लाभान्वित होंगे।

जियो साउंड पे हर यूपीआई भुगतान का तत्काल, बहुभाषी ऑडियो अलर्ट देगा। यह सेवा

विशेष रूप से किराना स्टोर्स, सब्जी विक्रेताओं और छोटे दुकानदारों के लिए उपयोगी साबित होगी, क्योंकि अब उन्हें साउंड बॉक्स के लिए हर महीने 125 रुपए खर्च नहीं करने पड़ेंगे।

इससे व्यापारी सालाना लगभग 1,500 रुपए तक की बचत कर पाएंगे। 699 रुपए की किफायती कीमत वाले जियोभारत फोन पर उपलब्ध यह सेवा छोटे व्यापारियों के लिए एक लाभकारी विकल्प साबित होगी। केवल छह महीने में फोन की कीमत वसूल हो सकती है।

राजकोट में टीम इंडिया का बुरा हाल, इंग्लैंड ने भारत को 26 रनों से हराया

नईदिल्ली

इंग्लैंड के खिलाफ तीसरे टी20 मैच में भारत को 26 रनों से हार का सामना करना पड़ा है. पहले बल्लेबाजी करते हुए इंग्लैंड ने 9 विकेट पर 171 रन बनाए थे. जवाब में टीम इंडिया 9 विकेट पर सिर्फ 145 रन ही बना सकी है. इस जीत के साथ इंग्लैंड ने सीरीज में वापसी की है. सीरीज अब 2-1 पर है. भारत के लिए हार्दिक ने सबसे ज्यादा 40 रन बनाए. वहीं इंग्लैंड के लिए जैमी ओवरटन 3 विकेट चटकाए. जोफ्रा आर्चर ने 2 विकेट झटके. जबकि आदिल रशिद,

स्टीव स्मिथ ने हासिल की बड़ी उपलब्धि, पॉटिंग-बॉर्डर और स्टीव वॉ की लिस्ट में हुए शामिल

नईदिल्ली

ऑस्ट्रेलिया और श्रीलंका के बीच 2 टेस्ट मैचों की सीरीज का आगाज हो चुका है. गाले में पहला टेस्ट खेला जा रहा है. ऑस्ट्रेलिया के कप्तान स्टीव स्मिथ ने टॉस जीतकर पहले बैटिंग करने का फैसला लिया है. लंच से पहले बैटिंग के लिए उतरे स्मिथ के एक बड़ी उपलब्धि दर्ज हो गई है. इसके साथ ही स्मिथ का नाम ऑस्ट्रेलिया के दिग्गज बल्लेबाजों की लिस्ट में शुमार हो चुका है।

भारत और ऑस्ट्रेलिया के बीच बॉर्डर-गावस्कर सीरीज के दौरान स्टीव स्मिथ 10,000 टेस्ट रन का आंकड़ा छूने से सिर्फ 1 रन पीछे रह गए थे. गाले टेस्ट में कप्तानी कर रहे स्मिथ चौथे नंबर पर बल्लेबाजी के लिए उतरे थे और पहला रन बनाते ही टेस्ट में उनके 10,000 रन पूरे हो गए. ये उपलब्धि हासिल करने वाले वे ऑस्ट्रेलिया के चौथे बल्लेबाज हैं. स्मिथ ने 115 वें टेस्ट की की 205 वीं पारी में ये उपलब्धि हासिल की है।

स्टीव स्मिथ से पहले ऑस्ट्रेलिया के लिए टेस्ट में 1०० हज़ारे रन बनाने

चीनी कंपनी डीपसीक से घबराए ट्रंप, अमेरिकी शेयर बाजार से 44 लाख करोड़ स्वाहा

नई दिल्ली

चीनी कंपनी द्वारा बनाया गया डीपसीक नामक एक एआई-संचालित चैटबॉट जनवरी में अमेरिका में रिलीज होने के बाद,एप्पल स्टोर पर सबसे ज्यादा डाउनलोड किया जाने वाला फ्री ऐप बन गया है।

इस एप ने अमेरिका के शेयर बाजार में खलबली मचा दी। चिप बनाने वाली अमेरिका की कंपनी एनवीडिया कॉर्प के शेयरों में भूचाल आ गया। चेटजीपीटी जैसे चीन के सस्ते एआई मॉडल के खौफ में उसके 593 बिलियन डॉलर (लगभग 44 लाख करोड़ रुपये) चंद मिनटों में स्वाहा हो गए। दुनिया की सबसे बड़ी टेक कंपनी एनवीडिया कॉर्प की मार्केट वैल्यू में यह सबसे बड़ी गिरावट है। अमेरिका, चीन के इस नए एआई मॉडल से किस कदर दहशत में है, इसे इस बात से समझा जा सकता है कि राष्ट्रपति डोनाल्ड ट्रंप ने अमेरिकी टेक कंपनियों को चेताते हुए इसे वेकअप कॉल बताया है।

सिलिकॉन वैली के वेंचर कैपिटलिस्ट मार्क एंड्रुसेन ने डीपसीक को रूढ़ में सबसे आश्चर्यजनक और प्रभावशाली सफलताओं में से एक बताया है। एक रिसर्चर ने बताया कि इसे बनाने में केवल 6 मिलियन डॉलर लगे हैं, जो कि अमेरिका में स्थित कंपनियों द्वारा खर्च किए गए अरबों डॉलर से काफी कम है। डीपसीक ने अपने राइवल चैटजीपीटी को काफी पीछे छोड़ दिया है।

बता दें कि डीपसीक एक चीनी आर्टिफिशियल इंटेलिजेंस कंपनी है। इसकी स्थापना चीन के हांगजो शहर में हुई थी। इस कंपनी को जुलाई 2023 में लॉन्च किया गया था। इसका लोकप्रिय रूढ़ असिस्टेंट ऐप 10 जनवरी के बाद अमेरिका में जारी किया गया। वर्तमान में दुनिया भर में सभी के लिए यह उपलब्ध है।

आज का राशिफल

मेघ: आज आपका दिन अच्छा रहने वाला है। आज आपके व्यापार में सामान्य रूप से आय बना रहेगा। छात्रों को प्रतियोगी परीक्षा का बेहतर परिणाम मिलेगा। आज व्यवसाय संबंधी नई जानकारीयां हासिल करना जरूरी है।

वृष: आज आपका दिन आपके लिए खुशियों से भरा रहेगा। आज काम के लिए समय निकालना मुश्किल होगा, लेकिन दोपहर बाद समय मिल जाएगा। रियल स्टेट से जुड़े लोगों का आज फायदेमंद डील हो सकती है।

मिथुन: आज आपके लिए अनुकूल परिस्थितियां रहेंगी। आज आपको गतिविधियों को गोपनीय रखना होगा साथ ही आसपास की गतिविधियों को नजरअंदाज ना करें। आज दूसरों से मदद की उम्मीद ना रख कर अपनी कांश क्षमता पर विश्वास रखें।

कर्क: आज का दिन आपके लिए पॉजिटिव रहेगा। ऑफिस में कलौस के साथ आपकी अच्छी तालमेल बनी रहेगी। सॉफ्टवेयर इंजीनियर अपने क्षेत्र में अच्छी मेहनत करेंगे। आप अपनी जरूरतों को पूरा करने के लिए पार्ट टाइम जॉब कर सकते हैं।

सिंह: आज आपका दिन अच्छा रहेगा। आज आपको घर के बड़ों से कुछ प्रेरणा मिलेगी। आज आप जो भी काम शुरू करेंगे, वो सफल होगा। आज आपकी अच्छी सोच का अच्छा नतीजा मिलेगा।

कन्या: आज का दिन आपके लिए खुशियों की सीढ़ी लेकर आया है। आज आप पर अधिक सन्मोदारियां रहेंगी जिन्हें आप काफी हद तक पूरा भी कर लेंगे। नए लोगों से जुड़ने से आपको कई बेहतरीन जानकारीयां भी मिलेंगी।

तुला: आज आपका दिन मिला जुला रहने वाला है। आज कारोबारी गतिविधियों को व्यवस्थित करने में अभी और कोशिश करनी होगी। अपने काम की क्वालिटी को और अधिक बेहतर बनाएं।

वृश्चिक: आज आपके हर परेशानी का हल चुटकियों में निकल जाएगा। सरकारी कार्यों में आपको बड़े लाभ की संभावना है। आज आप अपनी संतान के साथ पिकनिक के लिए जा सकते हैं। उनके साथ आप अच्छा समय बिताएंगे।

धनु: आज आपका दिन अच्छा बीतेगा। आज आपका मन प्रसन्न रहेगा। शिक्षा में सफलता मिलेगी। लेखन आदि कार्यों से आपका मान-समान बढ़ेगा। आज किसी पर भी भरोसा करने से पहले सोच विचार अवश्य कर लें।

पर्वर: आज आपका दिन बढ़िया रहेगा। बड़े निर्णय लेने के लिए दिन अच्छा है। किसी नयी बिजनेस डील के लिए ऑफर मिलेगा। आप जीवनसाथी के साथ घर के कार्यों को पूरा करने में व्यस्त रहेंगे।

कुंभ: आज आपका दिन बेहतरीन रहने वाला है। आज पूरा दिन खुद को तरोताजा महसूस करेंगे। आपके आस-पास सकारात्मक ऊर्जा बनी रहेगी। आज कार्यस्थल पर चल रही किसी भी गतिविधि को नजरअंदाज ना करें।

मीन: आज का दिन आपके लिये अच्छे परिणाम लाने वाला होगा। विद्यार्थियों को सफलता मिलने के योग बने हुए है, लेकिन पढ़ाई में और मेहनत करने की जरूरत है। कुछ समय से चल रही आपकी लगन और मेहनत का आज ज्यादा लाभ मिलने वाला है।

